

मराठवाडा येथे आपत्ती धोके निवारणाचे पथदर्शी
कार्यक्रम राबविण्याबाबत...

महाराष्ट्र शासन
महसूल व वन विभाग (मदत व पुनर्वसन)
शासन निर्णय क्रमांक :- आव्यप्र-२०१७/प्र.क्र.७/आव्यप्र-१
मंत्रालय, मुंबई -४०० ००३२.
दिनांक :- ३१ ऑगस्ट, २०१८

वाचा :- १) शासन निर्णय क्रमांक :- आव्यप्र-२०१७/प्र.क्र.७/आव्यप्र-१, दिनांक २९.४.२०१७
२) युनायटेड नेशन्स चिल्ड्रन्स फंड्स यांचे पत्र क्रमांक MAH/३००/१.०२/१२२, दिनांक २१.६.१८

प्रस्तावना :-

आपत्ती व्यवस्थापन प्रभाग, महाराष्ट्र शासन आणि युनायटेड नेशन्स चिल्ड्रन्स फंड्स (युनिसेफ) यांच्यात झालेल्या करारानुसार मराठवाड्यात आपत्ती धोके निवारण सिध्दांतांना मुख्य प्रवाहात आणण्यासाठी जिल्हा व विभाग स्तरावर वेगवेगळ्या विभागांचे क्षमता बांधणीचे काम सुरु आहे. या कराराचा मूळ हेतू मराठवाडा विभागातील आपत्तीग्रस्त मुले व महिला यांच्यासाठी सुरक्षित वातावरण निर्माण करणे हा आहे.

या प्रकल्पाचा पहिला टप्पा उस्मानाबाद जिल्ह्यात युनायटेड नेशन्स चिल्ड्रन्स फंड्स, महाराष्ट्राच्या सहाय्याने यशस्वीरित्या पार पाडण्यात आला. या टप्प्यात ग्रामिण विकास विभाग, सार्वजनिक आरोग्य विभाग, पाणी पुरवठा विभाग, शिक्षण विभाग आणि महिला व बालविकास विभागातील अधिकारी-कर्मचारी यांचे वर्किंग ग्रुप्स तयार करून आपत्कालीन परिस्थिती उदभवू नये व उद्धवल्यास त्याला सामोरे जाण्यास क्षमता बांधणी करण्यात आली. युनिसेफच्या संदर्भाधिन क्र २ च्या पत्रानुसार या प्रकल्पाच्या दुस-या टप्प्यात औरंगाबाद विभाग, बीड जिल्ह्यात, व मुंबई शहरात वेगवेगळे उपक्रम राबविण्याचे प्रस्तावित आहे.

या प्रकल्पाकरिता एकूण रु. ९१.६५ लाख इतका निधी लागणार असून या पैकी रु. ५८.०० लाख युनिसेफ मार्फत खर्च करण्यात आला आहे. करारा नुसार रु. ३३.६५ लाख इतका हिस्सा महाराष्ट्र शासनाकडून जिल्हाधिकारी कार्यालय, उस्मानाबाद यांना अदा करण्यात येणार आहे.

शासन निर्णय :-

युनिसेफ च्या मदतीने मराठवाड्यात आपत्ती धोके निवारण प्रकल्पाचे विस्तारीकरण करण्यासाठी महाराष्ट्र शासनाचा हिस्सा म्हणून रु. ३३.६५ लाख इतक्या निधीतून जिल्हाधिकारी, उस्मानाबाद, जिल्हाधिकारी, बीड, विभागीय आयुक्त, औरंगाबाद आणि बृहन्मुंबई महानगर पालिका यांना विविध उपक्रम राबविण्याकरिता खालीलप्रमाणे वितरीत करण्यास शासन मान्यता देण्यात येत आहे.

वरील निधीतून एक राज्य स्तरीय कार्यशाळा घेण्यात यावी, प्रकल्पांतर्गत तयार केलेले सर्व दस्तऐवज मराठीत भाषांतर करून त्याचे जिल्ह्यात वाटप करण्यात यावे.

अ.क्र.	जिल्हा / विभाग / कार्यालय	रुपये
१.	औरंगाबाद विभाग	रु. ३,६४,८५०/-
२.	उस्मानाबाद	रु. १,७६,६५०/-
३.	बीड	रु. ९४,२५०/-
४.	बृहन्मुंबई महानगर पालिका	रु. २,३०,०००/-
५.	आपत्ती व्यवस्थापन प्रभाग	रु. २,०७,२५०/-
६.	भाषांतर व छपाई	रु. ४,६९,९००/-

या कामी होणारा खर्च केंद्र शासनाकडून प्राप्त झालेला आणि राज्य आपत्ती सौम्यीकरण निधीच्या खात्यात जमा असलेल्या निधीतून भागविण्यात यावा.

या प्रकल्पातील सर्व तांत्रिक बाबींची पूर्तता युनिसेफ तर्फे पार पाडण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८३११२१०००४८१९ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग घोलप)

अवर सचिव, महाराष्ट्र शासन

प्रत :-

१. आयुक्त, बृहन्मुंबई महानगर पालिका,
२. जिल्हाधिकारी कार्यालय, उस्मानाबाद
३. जिल्हाधिकारी कार्यालय, बीड
४. विभागीय आयुक्त, औरंगाबाद
५. महासंचालक, यशदा, पुणे.
६. निवड नस्ती